

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СЮНАРКОМА
І ПРЭЗІДЫУМА ВЯРХОУНАГА СОВЕТА БССР

№ 69 (7630) | Пятніца, 21 красавіка 1944 г. | Цана 20 к.

НЕ ЗАБУДЗЕМ, НЕ ДАРУЕМ!

Яшчэ да свайго вераломнага нападу на нашу краіну фашысцкія каты распрацавалі зладзейскі план знішчэння савецкіх людзей. Забіваць кожнага рускага, кожнага савецкага чалавека, не звяртаючы ўвагі—дарослы ён ці малы, дзяўчынка ці хлопчык,—такі людзескі загад крывавага Гітлера.

Старшыня Савета Народных Камісараў Беларускай ССР таварыш Панамарэнка ў сваім дакладзе на VI сесіі Вярхоўнага Савета БССР выкрыў страшэнныя зверствы, якія гітлераўцы тварылі і творыць на тэрыторыі, якая яшчэ знаходзіцца ў іх крыважаэрных кішчорах.

Нямецкія акупанты толькі ў 40 раёнах, якія цяпер вызвалены, спалілі больш 100.000 дамоў і іншых пабудов. Яны дашчэнту разбурылі заводы і фабрыкі. Захопнікамі знішчана 1.250 школ, тэатры, больніцы, усе культурныя каштоўнасці народа. Гэта банда чалавечанадобных звяроў знішчае ўсё, што дорага беларускаму народу.

Сотні тысяч нашых родных і блізкіх закатаваны нямецкімі людзямі.

Днямі ў газеце «Савецкая Беларусь» было надрукавана пісьмо таварышу Сталіну ад 33.434 грамадзян Савецкай Беларусі, вызваленых нашай доблеснай Чырвонай Арміяй з нямецкага лагера смерці ў раёне мястэчка Азарычы, Палескай абласці.

У гэтым пісьме людзі, якія перанеслі нечуваныя здзекі і катаванні, людзі, якія ніколі ўжо не думалі быць жывымі, расказваюць аб тых пакутах, якія яны перылі ад нямецкіх катаў і рабаўнікоў.

У сваёй звяршанай нянавісці да беларускага народа нямецкія акупанты загналі ў лагер дзесяткі тысяч жыхараў Жлобінскага, Парыцкага, Страшынскага, Капаткевіцкага, Кіраўскага, Быхаўскага, Окцябрскага, Даманавіцкага і Рагачоўскага раёнаў. Тут былі старыя, жанчыны, моладзь і дзеці.

На станцыі Жлобін-Паўднёвая ўсю моладзь адлучылі і пагналі невядома куды, астатніх пагналі ў лагер, які быў размешчаны на балодзе, агароджаным калючым дротам. У гэтым лагеры людзі сотнямі гінулі ад голаду, холаду і смугі. Нават вады і тае нямецкай душагубы не давалі. Немцы замішчалі лагер, і сотні людзей узарваліся на мінах.

Гераічныя воіны Чырвонай Арміі сілай савецкай зброі вырвалі з крывавага лагера нямецкіх захопнікаў гэтых людзей.

І вызваленыя людзі ад усяго шчырага сэрца ў пісьме на імя таварыша Сталіна пішуць:

«Няма слоў, каб перадаць нашы пачуцці ўдзячнасці. Калі мы 19 сакавіка ўбачылі наблізу свайго лагера першых чырвонаармейцаў-разведчыкаў—мы не ведаем іх імёны, але няхай іх асыніць іх імёны на ўсё жыццё,—мы заплакалі ад шчасця, ад хвалявання. І наш першы воплеск быў у чэсць Вас, дарагі наш бацька. Няхай будзе благаслаўлена Ваша імя на веки».

Вырваны дзесяткі тысяч савецкіх людзей з лагера смерці.

Але яшчэ значная частка беларускай зямлі знаходзіцца пад брудным ботам нямецкіх захопнікаў. Фашысцкія людзеды на часова акупіраванай нашай зямлі робяць сваю чорную бандыцкую справу, здзекуюцца з нашага народа.

Святы абавязак кожнага сына і дачкі беларускага народа, кожнага патрыёта Савецкай Радзімы—аддаць усе свае сілы на дапамогу нашай доблеснай Чырвонай Арміі, нашым слаўным партызанам і партызанкам у разгроме і выгнанні нямецкіх вылюдкаў з нашай роднай зямлі, у хутчэйшым вызваленні нашых бацькоў, братоў, матак і сёстраў з фашысцкага палону.

Нічога не забудзем, нічога не даруем гітлераўскім катам!

Помста і смерць нямецкім захопнікам!

Таварышу Нікіту Сяргеевічу ХРУШЧОВУ

Цэнтральны Камітэт Усесаюзнай Комуністычнай Партыі (большэвікоў) і Савет Народных Камісараў Саюза ССР гарача вітаюць Вас, вернага сына партыі Леніна—Сталіна, віднейшага дзеяча партыі і савецкай дзяржавы, главу ўрада Савецкай Украіны і кіраўніка большэвікоў Украіны—у дзень Вашага пяцідзесяцігоддзя.

Жадаем Вам, дарагі Нікіта Сяргеевіч, многіх год здароўя і далейшых поспехаў у барацьбе за свабоду і шчасце народаў нашай Радзімы.

ЦЭНТРАЛЬНЫ КАМІТЭТ ВКП(б).
СОВЕТ НАРОДНЫХ КАМИСАРАУ СЮЗА ССР.

АД СОВЕЦКАГА ІНФОРМБЮРО

АПЕРАТЫўНАЯ ЗВОДНА ЗА 19 КРАСАВІКА

На працягу 19 красавіка на ўсход і поўдзень ад горада Станіслаў нашы войскі вялі ўпорныя баі з праціўнікам, адбіваючы атакі буйных сіл пяхоты і танкаў.

На Нішыньскім напрамку нашы войскі працягвалі весці баі па расшырэнню плацдармаў на правым беразе Днястра і палепшылі свае пазіцыі.

На Севастопальскім напрамку нашы войскі працягвалі весці на-

ступальныя баі, у ходзе якіх выбілі праціўніка з некалькіх вельмі ўмацаваных апорных пунктаў яго абароны.

На другіх участках фронту—пошукі разведчыкаў.

На працягу 18 красавіка нашы войскі на ўсіх франтах надбілі і знішчылі 17 нямецкіх танкаў. У паветраных баях і агнём знішчаны артылерыі збіта 70 самалётаў праціўніка.

АПЕРАТЫўНАЯ ЗВОДНА ЗА 20 КРАСАВІКА

На працягу 20 красавіка на плацдарме на паўднёвы захад ад горада Нарва нашы войскі паспяхова адбілі атакі вялікіх сіл пяхоты і танкаў праціўніка. У баях знішчана да 2.000 нямецкіх салдат і афіцэраў.

На паўднёвы захад ад горада Тарнопаль нашы войскі вялі на-

ступальныя баі мясцовага значэння, у ходзе якіх выбілі праціўніка з некалькіх пасялёных пунктаў і значна палепшылі свае пазіцыі.

На ўсход і на поўдзень ад горада Станіслаў нашы войскі адбілі атакі вялікіх сіл пяхоты і танкаў праціўніка.

☆☆☆

Удары авіяцыі Чорнаморскага флота па караблях праціўніка

Авіяцыя Чорнаморскага флота напосціў бесперапынныя ўдары па караблях праціўніка на камунікацыях паміж Севастопалем і партамі Румыніі.

У ноч на 18 красавіка савецкія бамбардзіроўшчыкі і торпеданосцы атакавалі два караваны суднаў праціўніка і патапілі транспарт водазмяшчэннем у 3.000 тон і транспарт водазмяшчэннем у 2.000 тон.

Днём 18 красавіка нашы лётчыкі выявілі ў моры і атакавалі яшчэ два караваны варожых суд-

НАЛЁТ НАШАЙ АВІАЦЫІ НА ЧЫГУНАЧНЫ ВУЗЕЛ ЛЬВОВ

У ноч на 19 красавіка наша авіяцыя далёкага дзеяння зрабіла масіраваны налёт на чыгуначны вузел Львоў і бамбардзіравала скапленне эшалонаў з войскамі і тэхнікай праціўніка.

У выніку бамбардзіроўкі ўзнікла да 40 пажараў—таралі эшалоны з узбраеннем і войскамі і цыстэрны з гаручым. Пажары суправаджаліся моцнымі выбухамі. Нашы лётчыкі, ухадзячы ад цэлі, паглядалі полымі пажараў з адлегласці ў 150 кілометраў.

На другіх участках фронту—пошукі разведчыкаў.

На працягу 19 красавіка нашы войскі на ўсіх франтах надбілі і знішчылі 29 нямецкіх танкаў. У паветраных баях і агнём знішчаны артылерыі збіта 65 самалётаў праціўніка.

Са складу аднаго каравана патаплен транспарт водазмяшчэннем у 5.000 тон. На другому каравану суднаў праціўніка савецкія лётчыкі нанеслі чатыры ўдары, якія следвалі адзін за другім. У выніку прамога пападання бомбы загарэўся і страціў ход транспарт водазмяшчэннем у 5.000 тон. Наступнымі ўдарамі гэты транспарт быў патаплен. Патаплен таксама адзін мінапосец, нанесены сур'ёзныя пашкоджанні тром транспартам і іншым невялікім суднам праціўніка.



Доблесная Чырвоная Армія выратавала з нямецкага лагера смерці ў раёне мястэчка Азарычы 33.434 чалавекі—грамадзян Савецкай Беларусі. Вызваленні паслалі пісьмо таварышу Сталіну са словамі глыбокай удзячнасці за свай вызваленне. НА ЗДЫМКУ: Мітынг, на якім прынята пісьмо таварышу Сталіну.

VI сесія Вярхоўнага Савета БССР

Спрэчкі па дакладу тав. П. К. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

Прамова Героя Савецкага Саюза, генерал-маёра тав. Н. Ф. Каралёва

Таварышы дэпутаты! Партизанскі і партызанскі даручылі мне перадаць вышэйшаму органу дзяржаўнай улады—VI сесіі Вярхоўнага Савета Беларускай ССР наша партызанскае баявое прывітанне. (Апладысменты).

За час нашай барацьбы з гітлераўскімі захопнікамі, пачынаючы з 3 ліпеня 1941 года, партызанамі і партызанкамі нашага злучэння пунчан пад адкос 291 варажы аэлаён з жывой сілай, тэхнікай і ваеннай маёмасцю. Партизанамі нашага злучэння забіта ў баях і пры крушэнні палёзёў да 15.000 гітлераўцаў і паліцэйскіх.

Праводзячы па ініцыятыве сакратара Цэнтральнага Камітэта камуністычнай партыі (большавікоў) Беларусі таварыша Панамарэнка райкавую вайну, наша злучэнне знішчыла 5.306 рэк. Адначасова ўзарвана 6 каменна-бетонных мастоў, у выніку чаго затрыман рух палёзёў на 10 сутак.

З ліку нашых партызан выраслі выдатныя бясстрашныя мсціўцы, якія, не шкадуючы жыцця, наносілі і наносіць сакрушальныя ўдары па ворагу. Дыверсант-комсомолец Барыс Дамітрыў паларваў 15 варажых аэлаёнаў, 6 каменна-бетонных мастоў на дзеючых чыгунках, 8 аўтамашын з войскамі і грузамі і адзін танк. Тав. Дамітрыў—актыўны ўдзельнік 10 вялікіх баёў. 1 мая 1943

года ён з групай партызан у падарунак нашай Радзіме ўзарваў каменна-бетонны мост у той час, калі праз яго праходзіў поезд. Паравоз і 8 класных вагонаў з афіцэрамі і аховай аказаліся ў рэчцы. Тав. Дамітрыў загінуў смерцю героя ў баю 23 лютага гэтага года.



На мінах маладога камуніста Нікалая Андреевіча ўзарвалася 7 варажых аэлаёнаў. Герой загінуў пры выкаранні аперацыі—ўзарваўся разам з аэлаёнам, але не прапусціў яго да лініі фронту.

Партызанскія атрады нашага злучэння, якія кантраляюць больш 200 вёсак, абаранялі мірнае насельніцтва ад рабавання і ўгону яго ў нямецкае рабства.

Мы прынялі ўсе захады да таго, каб працоўны гарадоў і вёсак былі ў курсе палітычных падзей. Нашым раённым падпольным камітэтам партыі і падпольнай друкарняй выпушчана за год больш 70 нумароў раённай газеты, якая распаўсюджвалася сярод насельніцтва нашага і суседніх раёнаў. Выпушчана вялікая колькасць лістовак, зваротаў з заклікам актыўна змагацца з гітлераўскімі захопнікамі.

Таварышы дэпутаты! Нашы задачы і задачы партызан і партызанак—ўзмацніць удары па ворагу, знішчаць варажыя штабы і склады, ратаваць наша мірнае насельніцтва ад знішчэння і ўгону ў нямецкае рабства, дапамагаць наступаючай Чырвонай Арміі. Нашы партызаны і партызанкі з імем таварыша Сталіна на вуснах хадзілі ў бой. З імем таварыша Сталіна мы будзем вызваляць ад акупантаў нашу родную беларускую зямлю, з імем таварыша Сталіна будзем аднаўляць і адновім народную гаспадарку нашай Беларусі.

Няхай жыве свабодалюбівы беларускі народ!

Няхай жыве гераічная Чырвоная Армія!

Няхай жыве лепшы друг беларускага народа родны і любімы Вярхоўны Галоўнакамандуючы, Маршал Савецкага Саюза таварыш Сталін! (Бурныя апладысменты).

Прамова сакратара ЦК ЛКСМБ тав. К. Т. Мазурава

Таварышы дэпутаты! Гітлераўскія бандыты імкнуцца знішчыць наш народ.

Нямецкаму звар'ю асабліва не навісна наша моладзь. Ва ўсіх кіруючых документах акупацыйных улад і выступленнях гітлераўскіх гавароў праводзіцца на-



стойлівае патрабаванне—фізічна вынішчаць савецкую моладзь, бо яна смартальна непавідаць немцаў. Гітлераўцы арганізавалі сістэматычныя аблавы на моладзь, праводзяць масавыя расстрэлы ў гарадах і сёлах, гоняць яе на катаргу ў Германію.

Але нямецкія захопнікі не ў сілах зламаць волю беларускай моладзі да барацьбы. Большавіцкая партыя выхавала ў моладзі бязмежную адданасць Радзіме, палкую любоў да свайго народа і бязлітасную нянавісць да ворага.

Комсомол Беларусі, пад кіраўніцтвам ЦК КП(б)Б і асабіста таварыша Панамарэнка, правёў вялікую работу па ўцягненню моладзі ў партызанскую вайну супроць нямецка-фашысцкіх захопнікаў. Моладзь складае больш паловы асабовага саставу партызанскіх атрадаў.

Два гады таму назад прагучалі першыя імёны маладых беларускіх партызан Ані Шубянок, Марка Федітарава, Валі Герасімавай, якія вызначыліся ў баях супроць нямецкіх захопнікаў. Колькі новых слаўных імён комсомольцаў ведае зараз Беларусь!

Героі Савецкага Саюза: Міхаіл Сідзінскі—адважны партызан-кулімётчык, Аляксандр Ісачанка—сакратар Гомельскага гаркома комсомола, выдатны арганізатар моладзі і падрушнік, Фёдар Котчанка, які пусціў пад адкос 16 нямецкіх аэлаёнаў, Віктар Лівенцаў, Аляксандр Азопчык, Мікалай Зібінічкі, Уладзімір Піхаміраў. Гэтых праслаўленых Герояў Савецкага Саюза—маладых партызан—даў Радзіме комсомол Беларусі.

Беларуская моладзь прайшла суровую школу вайны, узмоцніла і загартавалася ў баях з ворагам. Комсомольцы—гэта перадавыя байцы партызанскіх атрадаў, гэта кулімётчыкі, мінамётчыкі, разведчыкі, дыверсанты, знішчальнікі-паліўнічы; кожны з іх вярзе асабісты рахунак помсты ворагу. І гэтыя рахункі помсты з кожным днём растуць.

За два месяцы комсомольска-маладзёжныя дыверсійныя групы Пінскай абласці пусцілі пад адкос

41 нямецкі аэлаён, узарвалі 1.185 рэк. 83 масты, забілі 2.882 нямецкіх салдат і афіцэраў. Маладыя партызаны Баранавіцкай абласці ўзарвалі 109 аэлаёнаў. У дзень 26-й гадавіны Чырвонай Арміі комсомольска-маладзёжныя групы падрушнікоў Брэскай абласці ўзарвалі 14 аэлаёнаў.

Мінскія партызаны з вялікім захваленнем гавораць аб выключнай смеласці і вытрымцы падрушніка Мікалая Анохіна, які па трое сутак ляжаў у балоце, чакаючы зручнага моманту, каб падарваць варажы аэлаён, Мікалая пусціў пад адкос 11 нямецкіх аэлаёнаў. У чарговай аперацыі ён быў смартальна паранены, яго апошнія словы былі: «Жыцця не шкадую, толькі шкадую, што больш не змагу біць гітлераўскіх бандытаў».

Гераізм моладзі стаў масавым з'явай. За доблесць і мужнасць, праўдзеныя ў баях супроць нямецкіх захопнікаў у іх тыле, звыш 2.500 комсомольцаў Беларусі ўзнагароджаны ордэнамі і медаламі Саюза ССР.

Таварышы дэпутаты! Пачуццём вялікай удзячнасці і любові да Чырвонай Арміі, да роднага таварыша Сталіна поўны сэрцы моладзі, вызваленнай з нямецкай няволі.

У вызваленых раёнах Беларусі працуе звыш 300 аднаўленчых комсомольска-маладзёжных брыгад.

Вельмі важнай справай з'яўляецца ў нас арганізацыя работы рамесловых лучылішчаў і школ фабрычна-заводскага навучання, але яна ідзе марудна і ў большасці таму, што асобныя партыйныя і савецкія арганізацыі мала дапамагаюць Кіраўніцтву працоўных рэзерваў.

На Ленінскі комсомол і моладзь партыя ўскладае вельмі вялікія і адказныя задачы па аднаўленню прамысловасці і сельскай гаспадаркі, па барацьбе за ўраджай. Каб выканаць гэтыя задачы, комсомол павінен разгарнуць вялікую палітычна-выхаваўчую работу сярод моладзі. Вельмі дрэнна ў нас абстаіць справа з арганізацыяй хатчытаўняў і наогул з культурна-масавай работай. Ні Камітэт па справах мастацтваў, ні Кіраўніцтва кінофікацыі, ці дамы народнай творчасці не распачалі сваёй работы ў вёсцы. Трэба, каб адзед палітасветнай работы паркамата асветы і астаціня дзяржаўныя арганізацыі дапамагалі комсомолу ў культурным абслугоўванні калгаснікаў у час падрыхтоўкі і правядзення вясновай сяўбы.

Таварышы дэпутаты! Пад кіраўніцтвам Камуністычнай партыі большавікоў Беларусі комсомол і моладзь Беларусі будзе працаваць, не шкадуючы сваіх сіл, для хутчэйшага выгнання з нашай зямлі нямецкіх бандытаў і аднаўлення разбуранай імі народнай гаспадаркі.

Няхай жыве вялікі палкаводзец—таварыш Сталін! (Бурныя апладысменты).

Прамова дэпутата Д. С. Маўчанскага

Таварышы дэпутаты! Ад імя і па даручэнню партызан Магілёўшчыны перадаю дэпутатам Вярхоўнага Савета Беларускай Савецкай Соцыялістычнай Рэспублікі, якія сабраліся на VI сесію, гарадае баявое партызанскае прывітанне! (Апладысменты).

Таварышы дэпутаты! Звыш 32 месяцаў беларускі народ знаходзіцца пад фашысцкім прыгнётам. За перыяд акупацыі Магілёўскай абласці фашысты расстрэлялі, закатавалі і спалілі звыш 100.000 мірных жыхараў, у большасці жанчын, старых і дзяцей.

Сотні раней квітнечых калгасных вёсак спалены акупантамі разам з насельніцтвам. Толькі ў адным Каічаўскім раёне спалена звыш 100 пасялковых пунктаў, расстрэляна да 10.000 мірных жыхараў.

Асабліва лютуюць фашысцкія звар'я зараз, калі яны чуць сваю пагібель. Астудваючы, яны знішчаюць гарады і вёскі, гоняць у Германію на катаргу савецкіх людзей, вывозяць альбо атручваюць прадукты харчавання. Дзесяткі фашысцкіх самалётаў што-

дзённа бамбяць і паліць нашы вёскі.

Па загаду Гітлера фашысты імкнуцца зараз заместі ўсе следы сваіх зверстваў. Яны раскапваюць магілы закатаваных імі дзесяткаў тысяч савецкіх людзей і спальваюць трупы. Такія факты намі зарэгістраваны ў раёне Бабруйска, Пашкова, у Шклоўскім раёне і іншых мясцовасцях.

За 32 месяцы барацьбы ў тыле ворага партызаны Магілёўшчыны, па няпоўных даных, не лічачы ўсходніх раёнаў, забілі каля 120.000 гітлераўскіх салдат і афіцэраў, разграмілі 105 нямецкіх гарнізонаў і 313 паліцэйскіх участкаў, пусцілі пад адкос 1.345 аэлаёнаў. Узятая ў палон 1.383 нямецкіх салдат і афіцэраў.

Таварышы дэпутаты! Высокая баявая дзейнасць нашых партызанскіх атрадаў, гераічныя подвiгі партызан і камандзіраў з'яўляюцца вынікам умелага кіраўніцтва Цэнтральнага Камітэта Камуністычнай партыі і Урада нашай Беларускай Савецкай Соцыялістычнай Рэспублікі.

ЦК нашай Камуністычнай партыі большавікоў Беларусі своечасова і правільна арганізаваў

партыйныя падпольныя органы, якія правялі і праводзяць вялікую партыйна-выхаваўчую работу і з'яўляюцца сапраўднымі кіраўнікамі партызанскага руху.

Таварышы дэпутаты! Цяжкія дні цяпер перажывае наш беларускі народ у акупіраваных абласцях і раёнах. У Магілёўскай абласці дзесяткі тысяч сялян хавуюцца ў лясах ад угону ў Германію і ад смерці.

Кожны дзень сотні людзей прыходзяць у партызанскія атрады. Армія партызан дзясніцца расце. Народ узяўся за зброю, каб хутчэй прагнаць фашыстаў з нашай зямлі і цяпер, калі Чырвоная Армія з поспехам гоніць гітлераўцаў на захад, гэта яшчэ больш патхняе партызан на новыя гераічныя подвiгі.

Камандзіры і палітработнікі, партызаны і партызанкі прасілі мяне запэўніць дэпутатаў Вярхоўнага Савета Беларускай ССР, што ўсе баявыя задачы, якія паставіў перад партызанамі наш правадыр таварыш Сталін, выконваюцца і будуць з часцю выкананы.

Няхай жыве настаўнік, правадыр і палкаводзец, Маршал Савецкага Саюза вялікі Сталін! (Бурныя апладысменты).

Прамовы друкуюцца па скарочанай стэнаграме.

VI сесія Вярхоўнага Савета БССР

Спрэчкі па дакладу тав. П. Н. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

**Прамова Намесніка Старшыні Дзяржплана БССР
тав. А. А. Чыжова**

Таварышы дэпутаты! Значная частка тэрыторыі нашай рэспублікі цяпер вызвалена ад нямецкіх захопнікаў. Каб узняць нашы разбураныя эканоміку да даваеннага ўзроўню, неабходна выканаць велізарны аб'ём будаўнічых работ на працягу раду год.

СНК СССР сваёй пастановай ад 18 лютага гэтага года зацвердзіў на 1944 год нашай рэспубліцы праграму аднаўлення работ у вызваленых раёнах.

Для аднаўлення жыллёвага фонда, прадпрыемстваў, калгасаў, МТС, школ, больніц і іншых будынкаў, а таксама дарог мы павінны ў гэтым годзе царыхтаваць 3 мільёны кубаметраў лесу, выпесці яго, перапрацаваць на будаўнічыя матэрыялы.

Прадугледжваецца шырокая праграма работ па аднаўленню раней існаваўшых цэльных прадпрыемстваў і будаўніцтва новых заводаў як у гарадах, так і ў вёсках, каб не вызіць цяглу на вялікіх адлегласцях пры існуючых транспартных цяжкасцях, а рабіць яе на месцы, дзе яна патрэбна. Багатыя запасы гліны дазваляюць нам ажыццявіць гэтую работу.

Да гэтага часу Гомельская абласць амаль не вырабіла вапны, а завазіла яе з іншых абласцей. Цяпер вызначана пабудаваць новы вапнявы завод у Свяцілавіцкім раёне, які павінен будзе забяспечваць вапнай будаўніцтва ў абласці. Прадугледжана таксама правесці вышукальныя работы па ўсіх абласцях для напынення вытворчасці вапны, чарапіцы і іншых будаўнічых матэрыялаў.

Аднаўленне першай чаргі Крычаўскага цэментнага завода і Касцюкоўскага шклазавода імені Сталіна ўжо ў гэтым годзе дазволіць значна зменшыць завоз у рэспубліку цэменту і шкла, а аднаўленне другой чаргі гэтых заводаў дасць магчымасць не толькі поўнасцю пакрыць патрэбы рэспублікі, але частку вывезці

ліць значна зменшыць завоз у рэспубліку цэменту і шкла, а аднаўленне другой чаргі гэтых заводаў дасць магчымасць не толькі поўнасцю пакрыць патрэбы рэспублікі, але частку вывезці



у іншыя абласці. Рэчынскі шклавы завод ужо ў гэтым годзе выпускаў сотні тон шкла і шпунтаў.

Для ажыццяўлення аднаўленчых работ толькі на вызваленых ад ворага тэрыторыі на 1 снежня 1943 года ў складзе 29 раёнаў СНК СССР зацвердзіў для мясцовых і рэспубліканскай гаспадаркі лімітных капіталаўкладанняў на 1944 год у суме 76,5 мільёна рублёў.

Для аднаўлення жыллёвага фонда толькі мясцовых саветаў адпущана 10 мільёнаў рублёў і для індывідуальнага будаўніцтва вылучан прэдыт у суме 5 мільёнаў рублёў. Гэтыя сродкі дадуць магчымасць аднавіць значную жыллёвую палітку і размясціць у першую чаргу жыхараў, жыллё якіх спалена акупантамі.

Адначасова патрэбна правесці вялікую работу сярод насельніцтва па максімальнаму разгортванню індывідуальнага жыллёвага будаўніцтва, аказваючы дапамогу насельніцтву ў гэтай першачарговай справе крэдытамі, якія адпускаюцца для гэтай мэты, а таксама адпускаць мясцовыя будаўнічыя матэрыялы і транспарт.

Для аднаўлення комунальнай гаспадаркі (мясцовыя электрастанцыі, лазні, пральні, гасцініцы і г. д.) адпущана 7,4 мільёна рублёў.

Вялікая работа павінна быць выканана па аднаўленню школьнай сеткі. У 1944 годзе па гэтых раснах павінна быць адноўлена 1.931 пачатковых, сямігадовых і сярэдніх школ з агульным кантынгентам дзяцей у 215 тысяч. Для аднаўлення гэтай сеткі школа Саюзнай ўрад адпусціў 15 мільёнаў рублёў.

Значныя сродкі адпущаны для аднаўлення сеткі лясных установаў гэтых раёнаў.

Правядзеныя мерапрыемствы па аднаўленню народнай гаспадаркі і культуры з'яўляюцца толькі часткай агульнага плана аднаўлення, які будзе ажыццяўляцца на працягу 1944 года. Гэтыя лічбы яскрава сведчаць аб вялікіх клопатах і дапамозе, якую аказвае Саюзнай ўрад, асабліва таварыш Сталін і ўвесь вялікі савецкі народ аднаўленню нашай разбуранай гаспадаркі.

Таварышы дэпутаты! Савет Народных Камісараў Саюза ССР паставіў перад намі задачу аднавіць разбураную гаспадарку нашай рэспублікі за самы кароткі тэрмін. Гэту задачу беларускі народ, пры дапамозе вялікага рускага народа і ўсіх брацкіх народаў, выканае з часцю! (Апладысменты).

Прамова тав. І. П. Паромчыка

Таварышы дэпутаты! Дазвольце мне ад імені шматлікай арміі партызан Мінскай зоны перадаць VI сесіі Вярхоўнага Савета Беларускай Савецкай Соцыялістычнай Рэспублікі шчырае баявое прывітанне. (Апладысменты).

Партызаны і партызанкі Мінскай зоны, патхнёныя гістарычным задам таварыша Сталіна і рашэннямі V пленума ЦК КП(б) Беларусі, наносіць сістэматычныя сакрушальныя ўдары па камунікацыйных праціўніках.

Толькі за 1943 год і два месяцы 1944 года на ўсёй зоне пущана пад аднос 539 эшалонаў з жывой сілай і тэхнікай праціўніка. Пры гэтым знішчана 426 паравозаў, разбіта 2.978 вагонаў, пад абломкамі іх пахаваны 27.943 нямецкіх салдаты і афіцэры. Многія партызаны і партызанкі для дасягнення мэты не шкадуюць свайго жыцця ў імя Радзімы і робяць гераічныя подзвігі. Так, напрыклад, партызаны-комсамольцы Звераў і Казянінкі атрымалі заданне камандзіра падарваць варожы эшалон. Некалькі разоў яны спрабавалі падыйсці да чыгуны, але былі абстраляны аховай праціўніка. Пад агнём яны не прыступілі да задання Радзімы выканаці. Эшалон з тэхнікай праціўніка не дайшоў да фронту. Такіх баявых эпізодаў можна прывесці многа.



Толькі за кароткі тэрмін у партызанскія атралы ўдзельнічалі звыш 7.000 чалавек. Беларускі народ не выконвае ніякіх мерапрыем-

стваў акупацыйных улад. Нямецкія захопнікі могуць толькі ўзброенымі сіламі ажыццяўляць свае грабежніцкія планы і то не заўсёды.

Цяжка перадаць аб тых зверствах, якія ажыццяўляюцца нямецкімі захопнікамі над беларускім народам. Толькі па трох раёнах спалена звыш 20 вёсак з поўным знішчэннем насельніцтва адарослага да дзяцей.

Партызанская барацьба на часова акупіраванай тэрыторыі Беларусі вырасла ва ўсенародны рух беларускага народа супроць нямецкіх захопнікаў. Дзсяткі тысяч мужчын, жанчын, дзяўчат і старых знаходзяцца ў партызанскіх атрадах і актыўна выдуюць барацьбу з ненавіснымі нямецкімі акупантамі. Імя вялікага Сталіна ў сэрцах беларускага народа. Яно латхне яго на гераічныя барацьбу з нямецка-фашысцкімі захопнікамі. Народ чакае свайго вызвалення і ўпэўнены, што недалёка тая гадзіна, калі пад ударамі Чырвонай Арміі з дапамогай партызан беларуская зямля будзе вызвалена поўнасцю.

Няхай жыве наш вялікі правадыр і настаўнік. Маршал Савецкага Саюза таварыш Сталін! (Апладысменты).

Прамова дэпутата Л. Ф. Цанава

Таварышы дэпутаты! VI сесія Вярхоўнага Савета Беларускай Савецкай Соцыялістычнай Рэспублікі сабралася ў гістарычны момант жыцця народаў нашай краіны, калі наша гераічная Чырвоная Армія паспяхова выз-



валяе савецкую зямлю ад фашысцкай погані, калі вялікія перамогі Чырвонай Арміі на франтах Айчынай вайны наблізілі вайну да яе канчатковай развязкі—да поўнага разгрому нямецка-фашысцкіх захопнікаў.

Таварышы дэпутаты! Разгарнулася масавае выгнанне гітлераўскіх ордаў з беларускай зямлі. Чырвоная Армія назаўсёды ачысціла ад нямецкіх разбойнікаў многія раёны Магілёўскай і Віцебскай абласцей, амаль поўнасцю вызваліла Гомельскую і Палескую абласці з абласнымі цэнтрамі Мозыр і Буйнейшым прамысловым і культурным цэнтрам Беларускай рэспублікі—горадам Гомель. Сотні тысяч беларусаў вернуты ў дружную многанародную сям'ю народаў Савецкага Саюза.

Руінамі, напалішчамі, шыбеніцамі пакрылі немцы нашу родную зямлю. Яны расстрэльваюць, вешаюць і спальваюць цэлымі вёскамі мірнае насельніцтва, старых, жанчын і дзяцей. Яны выдумалі душгубкі для масавага знішчэння савецкіх людзей, зрабілі спецыяльныя лагеры, дзе голадам і жорсткімі катаваннямі знішчаюць дзсяткі тысяч павінных людзей. Яны гоняць сотні тысяч нашых родных савецкіх людзей на нямецкую катаргу, на смерць.

Але ні тэрор, ні масавае пакаранне смерцю і гвалты, якія чыняць фашысцкія захопнікі, не зламалі і не зломіць волі беларускага народа да перамогі.

Беларусь не скарылася. З першых дзён Айчынай вайны беларускі народ выдэ жорсткую барацьбу супроць фашысцкіх захопнікаў на фронце і ў тыле германскіх палчышчаў. Сотні тысяч народных месціцаў сталі на абарону вялікіх заваёў Кастрычніка, за свабоду і незалежнасць нашай дзяржавы, за жыццё і шчасце нашых савецкіх людзей. Неўміручай славай пакрылі сябе партызаны і партызанкі Беларусі.

Нямецкія захопнікі спрабавалі пры дапамозе прывезеных ім з Германіі сваіх старых агентаў, заклітых ворагаў Савецкай Беларусі з ліку беларускіх нацыяналістаў, стварыць на тэрыторыі Беларусі контррэвалюцыйныя па-

чыяналістычныя арганізацыі. Усе гэтыя спробы германскіх фашыстаў і іх агенты не знайшлі сабе ніякай глебы ў Беларусі і таму ганебна папярпелі крах.

Характэрным прыкладам адносін насельніцтва Беларусі да мерапрыемстваў, якія праводзілі немцы разам з прадаўшыміся ім душою і целам нацдэмамі, служыць гісторыя арганізацыі «корпуса самаабароны». Гэты корпус два з лішчым гады знаходзіўся ў стадыі фарміравання, і ўсе спробы нацыяналістаў уцягнуць у яго насельніцтва спачатку добраахвотна, а потым шляхам гвалтоўнай мабілізацыі для барацьбы супроць савецкай улады—ганебна праваліліся.

Не толькі корпус, але і батальён не быў сфарміраваны.

У снежні месяцы 1943 года немцы задумалі новую правакацыю супроць беларускага народа, шляхам стварэння так званай «беларускай цэнтральнай рады», прэзідэнтам якой прызначылі заклітых вораг нашчага народа, даўніні нямецкі агент Астроўскі.

Перад «беларускай цэнтральнай радой» немцы паставілі тую-ж задачу: шляхам ашуканства і правакацыі ўцягнуць беларускае насельніцтва ў барацьбу супроць савецкай улады, супроць Чырвонай Арміі і партызан.

Аднак, мерапрыемствы гэтай «рады» таксама не маюць поспеху.

Беларускі народ своечасова выкрывае сапраўдных твар фашысцкіх крываўніцаў і іх наймітаў, усімі сродкамі помсціць ім за іх агідныя злачынствы і гвалты.

Ад рукі народных месціцаў у 1943 годзе загінуў крывавае кат і душгубель беларускага народа, так званы генеральны камісар Беларусі—Куба. Партызанская куля насігла таксама германскага ўрадавага інспектара, душгубель беларускай культуры Генрых Клезе. Напалішчы жыццём старыя германскія агенты і здраднікі беларускага народа галавар беларускіх нацыяналістаў Акіньчыц, рэдактар так званай «Беларускай газеты» Казюкоўскі, бургомістр горада Мінска Іваноўскі і другія.

ЦК КП(б)Б і Саўпарком Беларусі, выконваючы ўказанні таварыша Сталіна, правялі вялікую работу па мабілізацыі насельніцтва вызваленых раёнаў Беларусі на ліквідацыю вынікаў варварскага гаспадарання немцаў.

Усе працоўнае насельніцтва з велізарным энтузіязмам узялося на аднаўленне народнага гаспадарства, грамадскага і культурнага жыцця ў вызваленых раёнах Беларусі, паспяхова выконвае свае абавязальствы перад дзяржавай, чым узмацняе абаронную магутнасць і стварае ўсе ўмовы нашай гераічнай Чырвонай Арміі для хутчай перамогі над ворагам.

Няхай жыве наша гераічная Чырвоная Армія!

Няхай жыве партыя Леніна—Сталіна—арганізатар перамогі над нямецка-фашысцкімі акупантамі! Няхай жыве Вярхоўны Саюз—ліякі Сталін! (Апладысменты).

Прамовы друкуюцца па скарачонай стэнаграме.



У Новабеліцкім дзіцячым садзе № 1.

Фото В. Чыгашкова.

Пабудуем танкі „Совецкая Беларусь“

З вялікім уздымам прайшоў збор сродкаў на танкавую калону «Совецкая Беларусь» у калектыве паравознай калоні асобага рэзерва НКВІЗ, дзе начальнікам тав. Буланенкаў. Лепшы машыніст калоні тав. Краўчанка, вядомы лунінец, ініцыятар рамонту лаваматываў сіламі афіцэра паравоза, заявіў:

— Мы працуем непасрэдна на лініі агню, падвозячы да самага фронту ўсё неабходнае для Чырвонай Арміі. Нашу дапамогу фронту працай мы хочам узмацніць сваімі зберажэннямі. Няхай-жа

нашы слаўныя байцы на танках «Совецкая Беларусь» адпомсцяць нямецкім сабакам за знічваную і разбураную гітлераўцамі Беларусь!

Тав. Краўчанка ўнёс 1.500 рублёў наяўнымі грашыма. Члены яго афіцэра ўнеслі 11.000 рублёў.

Афіцэра перадавага машыніста калоні тав. Максімава ўнёс 8.400 рублёў.

Усяго работнікі калоні сабралі на пабудову танкаў «Совецкая Беларусь» 88.000 рублёў грашыма і 55.000 рублёў аблігацыймі.

На Полаччыне

Шэсць сельсоветаў Полацкага раёна, Віцебскай абласці, вызвалены ад нямецкіх драпежнікаў.

Газета полацкага РК КП(б)Б і райсовета дацутатаў працоўных — «Большевіцкі шлях» расказвае па сваіх старонках, як ідзе аднаўленне жыцця ў вызваленых сельсоветах.

Звенявая калгаса «Соцыялізм» Таціна Быкавец выступіла з заклікам да ўсіх калгаснікаў і калгасніц арганізаваць у кожнай брыгадзе і звяне спарбніцтва за высокі ўраджай. І вось па яе закліку пачалі стварацца такія звенні. Першымі сталі спарбнічаць звенні М. Касарыгі, В. Лапіравай і Е. Жукавай.

У гэце пасяховага наступлення Чырвонай Арміі работнікі і служачыя мясцовага леспрамгаса арганізавалі нядзельнік па нарых-

тоўцы лесу. Працай кіраваў вядомы лесаруб тав. Журыдаў. Заработак ад нядзельнік адлічылі ў фонд абароны.

Дашчэнтку знішчана немцамі вёска Быхаўцы, што на Полаччыне. А калі з гэтай вёскі прагналі немцаў, тут адразу-ж быў адноўлен калгас, восьмы па ліку на вызваленых землях Полаччыны — калгас «Чырвоныя Быхаўцы». У калгасе створаны звенні высокага ўраджаю.

Дзеці пачалі навучацца ў школах. Нядаўна ў памяшканні Грудзінскай школы адбыўся прагляд школьнай самадзейнасці. Школьнікі сваімі сіламі наставілі п'есу «За Радзіму».

Калгаснікі Полаччыны дапамагаюць Чырвонай Арміі вызваляць беларускую зямлю ад нямецкай погані.

П'еса аб Канстанціне Заслонаве

Пісьменнік Усевалад Іваноў напісаў п'есу ў двух акціях пра слаўнага беларускага партызана, Героя Савецкага Саюза Канстанціна Сяргеевіча Заслонава. П'есу гату пісьменнік напісаў па заданню Усеагульнага дома народнай творчасці імені Н. К. Круцкай.

Аўтар у сваёй прадмове піша:

«Н. С. Заслонаў — асоба гістарычная. Першакласны інжынер-паравознік. Ён працаваў на станцыі Орша. Адсюль, летам 1941 года, быў эвакуіраван у Маскву. Тут у яго вялікая і цікавая праца, але тым не менш ён сумаваў. У яго дачка, дзе ён быў начальнікам, гаспадарыць немцы. І вось у верасні 1941 года 30 чалавек, у большасці машыністаў і памочнікаў, якія працавалі раней у дэпо Орша, па прапанове Заслонава стварылі партызанскі атрад».

Дзеся адбываецца на станцыі Орша ў пачатку 1942 года. Пісьменнік дае надзвычай яркі вобраз гераічнага чалавека, які

рызыкаваў жыццём, працаваў на акупіраванай тэрыторыі начальнікам рускіх паравозных брыгад і, карыстаючыся гатай пасадай, расцяўляў на самых адказных участках сваіх людзей.

Заслонаў вадзіў за нос і шэф-станцыю, і начальніка дэпо, і стаўленікаў гестапа. Вытрыманы, настойлівы, ініцыятывны — такі ён быў і такім малое яго ў сваёй п'есе аўтар.

Іўген Коржань — малады слесар дэпо, Осін Чоба — наймылы машыніст. Усе яны бязмежна дывіліся Заслонаву, і кожнае слова Заслонава — для іх загад. Пісьменнік закрывае ў сваёй п'есе вельмі цікавы эпізод з баявой дзейнасці Заслонава, калі пастаўленны ім машыністы зрабілі сутычку двух паяздоў.

П'еса, надрукаваная ў часопісе «Политпросветработы» № 1 за 1944 год, з поспехам будзе выкарыстана гурткамі мастацкай самадзейнасці.

НА ВЫЗВАЛЕННЫХ ПАЛЯХ БЕЛАРУСІ

ЗАСЕЯНА ПЕРШАЯ ТЫСЯЧА ГЕКТАРАУ

МОЗЫР, 20 красавіка. (БЕЛТА). Дружна разгортваюцца веснявыя палывыя работы ў калгасах Хойніцкага раёна. Тут ужо засеяна раннімі яравымі культурамі звыш 300 гектараў.

Больш чым па 200 гектараў засеяна ў Камарынскім і Нараўлянскім раёнах. Пачалося ворыва і сяўба ў Ельскім і Мозырскім раёнах.

Усяго па абласці раннімі яравымі культурамі засеяна звыш тысячы гектараў.

ЗА 3 ДНІ

ЛЕЛЬЧЫЦЫ. (Наш нар.). З кожным днём усё больш і больш калгасаў распачынаюць палывыя работы. Калгаснікі стараюцца прывесці сяўбу ў спісныя тэрміны і высокакасна. Так, у калгасе «Комунар» за тры дні ўзарана і засеяна 36 гектараў яравага жыта, пшаніцы, аўса і ячменю. Больш 20 гектараў засеялі калгасы Давыдаўскага сельсовета.

РАСПАЧАЛІ ВОРЫВА

ДОБРУШ. (Па тэлефону). 18 красавіка першымі ў раёне прыступілі да палывых работ калгасы «Чырвоная зорка», Жгунабудскага сельсовета, «Абарона», імені Кірава, Кармянскага сельсовета, і «Чырвоны маяк», Жгунскага сельсовета. Калгасы праводзяць ворыва выбарачным парадкам. На палі выехалі таксама брыгады другіх калгасаў.

ГАРОДЫ РАБОЧЫМ І СЛУЖАЧЫМ

КАЛІНКАВІЧЫ. (Наш нар.). Гарадскі совет дэпутатаў працоўных надае вялікую ўвагу гародам работных і служачых. Пры гарасеве створана спецыяльная камісія. Яна атрымала 253 заявы ад работных і служачых, якія жадаюць сеяць гароды. Большая палова заяў ужо разгледжана. 54 гектары зямлі размеркаваны пад індывідуальныя гароды. У першую чаргу гародамі надзяляюцца семі ваеннаслужачых, партызан і інвалідаў Айчынай вайны.

РАЗВІВАЮЦЬ ПАРНІКОВУЮ ГАСПАДАРКУ

МОЗЫР. (Наш нар.). Калгас «Калектывіст», Мозырскага раёна, да вайны штогод вырашчаў у парніках многа гароднінны і атрымліваў звыш 100.000 руб. прыбытку. Пасля выгнання нямецкіх акупантаў калгаснікі ўзяліся за аднаўленне сваёй парніковай гаспадаркі. У закладзеных парніках расце ўжо расада памідораў. Хутка зазеленеюць і іншыя гароднінны культуры. Над парнікі вывезена 150 вазоў гною.

КУРСЫ СПЕЦЫЯЛІСТАУ ЧЫГУНАЧНАГА ТРАНСПАРТА

На чыгуначнай станцыі Салтанавка пачалі работу курсы спецыялістаў чыгуначнага транспарта. На курсах тры аддзяленні — дзяжурных па станцыі, вагачыцкай і правадніцкай. Займаецца звыш 70 чалавек. Сярод іх партызаны М. Біруля, В. Глушанюка і іншыя. Кіруе курсамі былы партызан, зараз начальнік станцыі тав. Гандарына.

Іван ТУНІЯНОУ.

Гомель рыхтуецца да свята

У Гомелі пачалася падрыхтоўка да 1 мая. Створана гарадская Першамайская камісія.

Работнікі многіх прадпрыемстваў і ўстаноў праявілі ініцыятыву па прывядзенню ў парадак двароў, вуліц і плошчаў горада. Некаторыя калектывы аддаюць гэтай рабоце па дзве гадзіны пасля сканчэння рабочага дня. Да 1 мая будзе прыведзены ў парадак гарадскі парк культуры і адпачынку. Ён будзе ўпрыгожан лозунгамі і засаджан кветкамі.

Піонерская дружина 10-й школы пачала прыводзіць у парадак піонерскі парк па Савецкай вуліцы. Добра працавала звяно Сопі Будзінавай. Дзеці расчышчалі дарожкі, закідалі зямлёй ямы, спалывалі смецце.

У 4-й Рачыпскай сярэдняй школе аб'яднаны першамайскі конкурс на лепшае апавяданне, верш і п'есу на тэму: «Айчынная вайна і вызваленне Рачыцы».

Р. САМСОНАУ.

Спаборніцтва ганчароў

Работнікі промарцелей вызваленых раёнаў Віцебскай абласці ўключыліся ў перадамайскае соцыялістычнае спаборніцтва. Яны сустракаюць міжнароднае свята працоўных новымі вытворчымі пераможамі.

Калектывы гарадской ганчарнай арцелі «Пролетарый» выпускае да 1 мая новую партыю сваіх мастацкіх вырабаў. Ганчары Гарадска славяцца сваім высокім май-

стэрствам. З гліны яны вырабляюць выдатныя вазы, жбаны, чашкі, кубкі, чаркі, пепельніцы і іншыя рэчы хатняга ўжытку.

Гарадская ганчарная арцель арганізавалася ў студзені гэтага года. Яе калектыв складаецца з 27 чалавек. За прайшоўшы час арцель выпусціла розных ганчарных вырабаў на 70.000 рублёў. Да 1 мая тут адкрываецца новая цэх — па вырабаванні піноў.

Міжнародная ІНФАРМАЦЫЯ

Заява Эрнолі

ЛОНДАН, 19 красавіка. (ТАСС). Агенства Рэйтэр перадае з Неапаля, што лідэр італьянскай камуністычнай партыі Пальміро Тольяні (Эрнолі) у інтэрв'ю, дадзеным карэспандэнту агенства Рэйтэр Спрыт 18 красавіка, заявіў:

«Італія не павінна забываць, што яна абавязана пакрыць шкоду і страты, нанесеныя фашызмам тым народам, у адносінах якіх фашысты зрабілі подлыя акты агрэсіі. Каб атрымаць моцны і справядлівы мір, італьянскі народ павінен раз і назаўсёды адмовіцца ад палітыкі агрэсіі ў адносінах да другіх свабодалюбных і незалежных народаў».

На пытанне карэспандэнта аб тым, як нацыянальная палітыка італьянскіх камуністаў спалучаецца з інтэрнацыянальнай палітыкай камуністаў ва ўсім свеце, Тольяні заявіў: «Тыя, хто абвінавачваюць або падазраюць Савецкі Саюз у тым, што ён імкнецца да гегемоніі над той ці іншай краінай, нічога не зразумелі».

БАІ У ЮГАСЛАВІІ

ЖЭНЕВА, 20 красавіка. (ТАСС). Як наведваюць з Югаславіі, дзеючыя ў Сербіі часці 5-й дывізіі народна-вызваленчай арміі разграмілі ў цяспіне ракі Студзінца балгарскіх акупантаў і адкінулі іх да ракі Ібар. Гітлераўцы, педзічаўцы і балгарскія часці сцяваюць падмаданні на ўчастак фронту Іваніца — Рашка.

У Санджаку і Чарнагорыі гіт-

лераўцы, чэцікі і педзічаўцы працягваюць весці, пры падтрымцы авіяцыі, наступальныя аперацыі. Баі носяць вельмі жорсткі характар. Праціўнік першых вялікіх страт. Ва Усходняй Босніі працягваюцца баі з неаслабнай сілай. На ўсіх астатніх участках фронту ў Югаславіі ваяннія дзеянні становяцца ўсё больш актыўнымі.

БАРАЦЬБА СУПРОЦЬ

«РАСПАУСЮДЖАЛЬНІК АУ ЧУТАК У ГЕРМАНІІ»

СТАКГОЛЬМ, 20 красавіка. (ТАСС). Як наведваюць гітлераўская газета «Хеміцкай цайтунг», у Хемніцы на скліканым гітлераўцамі сходзе ўласнікаў і работнікаў гасцініц і рэстаранаў прадаўнік улад заявіў, што ўсе грамадскія месцы Германіі сталі расаднікам розных «засоных чу-

так». Гітлеравец напярэдні сабраўшыся, што лям над стрэжач суровай кары абавязаны педзікладна наведвацца паліцыі «аб усіх распаўсюджвальніках чутак».

РЭДАКЦЫЙНАЯ НАЛЕГІЯ